

Parimal Nathwani

Member of Parliament
(Rajya Sabha)



165, South Avenue,
New Delhi - 110 011
Ph.: 011-23794010
e-mail : parimal.nathwani@sansad.nic.in

Member:

Standing Committee on Personnel, Public Grievances, Law & Justice
Consultative Committee, Ministry of Commerce and Industry

Permanent Special Invitee:

Consultative Committee, Ministry of External Affairs

'Vraj', Opp. HDFC Bank,
Beside Chandanbala Tower,
Nr. Suvidha Shopping Centre,
Paldi, Ahmedabad - 380 007

मीडिया रील्लिज

सांसद श्री परिमल नथवाणी द्वारा हटिया

क्षेत्र में नई सहायता की घोषणा

गणतंत्र दिवस के दौरे को जनहित के कार्यों में तब्दील कर के एक उदाहरण प्रस्तुत किया

जनवरी 29, 2011 : राज्य सभा सांसद श्री परिमल नथवाणी ने हटिया विधानसभा क्षेत्र के नयासराय मदरसे को अपने निजी कोष से एक लाख रुपये की सहायता देने की घोषणा की। इसके अलावा, आपने पुंदाग में सांसद निधि से बनने वाले पीसीसी पथ तथा हटिया स्थित मुक्तिधाम में बनने वाले डीप-बोरिंग का शिलान्यास किया। इतना ही नहीं, वहां एक शेड बनवाने की घोषणा भी की।

माननीय सांसद श्री परिमल नथवाणी ने गणतंत्र दिवस को राज्य में अपने दौरे के दौरान विभिन्न इलाकों का दौरा किया। इस दौरान उन्होंने राजधानी के लगभग 10 से ज्यादा इलाकों की मूलभूत सुविधाओं का जायजा लिया। श्री नथवाणी ने इन इलाकों की कच्ची सड़कें, बजबजाती नालियां, बिजली, पानी जैसी मूलभूत सुविधाओं की बद-से-बदतर स्थिति देखकर दुःख का इजहार किया। उन्होंने कहा कि ये नजारा दुर्भाग्यपूर्ण है। राजधानी का यह हाल है तो पूरे राज्य की क्या स्थिति होगी।

श्री नथवाणी का दौरा नयासराय 'मदरसा फैजूल इस्लाम मुरमा' में एक सभा में बदल गया जहां श्री नथवाणी व श्री नवीन जयसवाल का जोरदार स्वागत किया गया। वहां एकत्रित सैकड़ों लोगों की भीड़ ने श्री नथवाणी को विभिन्न प्रकार की समस्याओं से अवगत कराया और उनसे मदद की गुहार लगायी। वहीं मदरसे के शिक्षकों ने सांसद महोदय को मदरसे की बदहाली की जानकारी दी।

माननीय सांसद का यह दौरा आजसू नेता श्री नवीन जयसवाल के आग्रह पर किया गया था। इस दौरान श्री नथवाणी ने अरगोडा, पुंदाग, नयासराय और इलाके के कई वार्ड / मोहल्लों को दौरा किया और वहां के विकास कार्यों का जायजा लिया। श्री नथवाणी जिन इलाकों में भी गए वहां के स्थानीय लोग उनके सामने अपनी मूलभूत समस्याओं की एक बड़ी सूची लेकर खड़े थे। श्री नथवाणी ने अपने सांसद कोष से लोगों की अधिकतर मांगों को यथासंभव पूरा कराने का वादा किया।

श्री नथवाणी ने मौके पर ही मदरसे को अपने निजी कोष से एक लाख रुपये देने की घोषणा की। इसके साथ ही मदरसे की चहार दिवारी और दो कमरों का निर्माण, बेंच-डेस्क तथा कम्प्यूटर मुहैया कराने की लोगों की मांगों को यथाशीघ्र पूर्ण कराने का एलान किया। इस बीच नयासराय के लोगों ने वर्षों से उनके और एच.इ.सी. प्रबंधन के बीच चल रहे जमीन विवाद से भी अवगत कराते हुए उनसे मदद की गुहार लगायी।

श्री नथवाणीजी ने राज्य सभा सदस्य बनने के साथ ही एक के बाद एक जनहित के कार्यों को अंजाम देना शुरू कर दिया है। सांसद निधि से आपने नामकुम प्रखण्ड के आदिवासी इलाकों में जो विकास कार्य किया है वह बेमिसाल है। इतना ही नहीं, अपने निजी फण्ड से व्यक्तिगत रूचि ले कर 'हॉप' नामक स्वयं सेवी संस्था के माध्यम से शहर के इस्लामनगर गरीब बस्ती की काया पलट एवम् रांची नगर निगम अस्पताल के पुनःनिर्माण का कार्य भी जोरशोर से शुरू कर दिया है।

इस दौरे में श्री नथवाणी के अलावा श्री नवीन जयसवाल, 'हॉप' संस्था की सुश्री नुसरत जहां, निजी सचिव मो. एकबाल सबा, हाजी हबीबउल्लाह, हदीस अंसारी, प्रेम प्रकाशनाथ शहदेव, सतीश महतो, विन्दे मुण्डा, बिगल महतो, राजु खान, इम्तियाज अंसारी, इरफान अंसारी व विजय महतो सहित कई लोग शामिल थे।

